

ಮಂಗಲಂ ಜಯ ಲಕ್ಷ್ಮಿ ರಮಣನಿಗೆ ॥
ಜಯ ಮಂಗಳ ಮೂರ್ತಿಗಾರತಿ ಎತ್ತಿರೆ ॥ಪ॥

ಅಂಗಜಾನಯ್ಯ । ಭುಜಂಗ ವಾಹನನಿಗೆ । ಸಂಗರಹಿತ ಪರಮಾತ್ಮನಿಗೆ ॥
ಬಂಗಾರದ ಗಿರಿ ವಾಸ ತಿಮ್ಮಪ್ಪ । ಶ್ರೀ ರಂಗಗಾರತಿಯ ತಂದೆತ್ತಿದರೆ ॥೧॥

ಮತ್ಸ್ಯಗೆ ಕೂರ್ಮನಿಗೆ । ವರಹ ನರಸಿಂಹನಿಗೆ । ಪೃಥ್ವಿಯ ದಾನವ ಬೇಡಿದನೆಗೆ ।
ಕ್ಷತ್ರಿಯ ಕುಲದ ದುಷ್ಟರನೆಲ್ಲ ಕೆಡಹಿದ । ಹಸ್ತದಿ ಪಿಡಿದ ಪರಶು ರಾಮನಿಗೆ ॥೨॥

ದಶರಥ ಪುತ್ರನಿಗೆ ಪಶುಪತಿ ಮಿತ್ರನಿಗೆ । ದಶಕಂಠಾದಿಗಳ ಸಂಹರಿಸಿದನೆಗೆ ।
ಶಶಿಮುಖಿ ಸೀತಾರಮಣನೆಂದೆನಿಸಿದ । ವಸುಧೆ ಬಾಲಕ ರಾಮಚಂದ್ರನಿಗೆ ॥೩॥

ವಾರಿಜ ನಾಭನಿಗೆ । ಅಪಾರಮಹಿಮನಿಗೆ । ನಾರಿ ದೇವಕಿ ಸುಕುಮಾರನಿಗೆ ।
ಧಾರುಣಿ ಭಾರಪಹಾರವ ಗೈದ ಶ್ರೀ । ನಾರಾಯಣರಿಗಾರತಿ ಎತ್ತಿರೆ ॥೪॥

ಸತಿಯರ ವ್ರತಗಳ ಕೆಡಿಸಿಹ ಬೌದ್ಧನಿಗೆ । ಮತವ ಪಾಲಿಸುವಂಥ ಕಲ್ಯಾಣನಿಗೆ ।
ಕ್ಷತ್ರಿಯೊಳು ವರದ ಕಂದರ ಸಿದ್ಧಿಕಾಂತನಿಗೆ । ಮತಿ ಭಕ್ತಿ ಸತಿಯರಾರತಿ ಎತ್ತಿರೆ ॥೫॥